

## ΕΥΧΑΙ ΚΑΤ' ΑΛΦΑΒΗΤΟΝ

Ἐν εἶδει Οἴκων, εἰς τὸν Κύριον ἡμῶν Ἰησοῦν Χριστόν, κατανουκτικαὶ καὶ ὠσαῖαι, ἀρχόμεναι μὲν ἀπὸ τῆς Θεολογίας καὶ τελευτῶσαι μέχρι τῆς Δευτέρας τοῦ Χριστοῦ Παρουσίας, περιέχουσαι δε, κατὰ τάξιν, Δοξολογίας, Εὐχαριστίας, Ἐξομολογήσεις καὶ Αἰτήσεις<sup>1</sup>

Κοντάκιον, ἤχος πλ. δ΄. Τῇ Ὑπερμάχῳ.  
 Τῷ παντοκράτορι Θεῷ καὶ πανοικτίρμονι,  
 Ὡς ἐπὶ θρόνου σου τοῦ θείου παριστάμενος,  
 Ἀπετόλμησα ὁ δοῦλός σου μετὰ φόβου,  
 Προσκομίσαι σοι τοὺς Οἴκους τούτους Δέσποτα  
 Ὅθεν, δέξαι με ὡς εὐσπλαγχνός σοι κράζοντα  
 Ἰησοῦ Υἱὲ τοῦ Θεοῦ, ἐλέησόν με.

Ἄναρχος ἐξ Ἀνάρχου, τοῦ Πατρὸς πρὸ αἰώνων, ἀνυπόστατος λόγος καὶ Θεὸς ἀληθινός, ἐκ Θεοῦ ἀληθινοῦ ὅθεν μου, τὸν νοῦν καὶ γλῶτταν τράνωσον, πρὸς ὕμνον τοῦ σωτηρίου καὶ φοβεροῦ σου Ὄνόματος καὶ ἀξίωσόν με δοξολογεῖν σε Θεοπρεπῶς καὶ λέγειν.

Ἰησοῦ, ἡ Οὐσία ἢ ὑπερούσιος, δοξολογῶ Σε τὸν ὄντα ὑπὲρ πᾶσαν θέσιν καὶ ὑπεροχικὴν ἀφαίρεσιν.

Ἰησοῦ, ἡ ὑπόστασις ἢ ἀκατάληπτος, δοξολογῶ Σε τὸν ὄντα ὑπὲρ πᾶσαν κατάφασιν καὶ ἀπόφασιν.

Ἰησοῦ, ἡ ὑπόστασις ἢ ἀκατάληπτος, δοξολογῶ Σε Τὸν ὄντα ὑπὲρ πᾶσαν κατάφασιν καὶ ἀπόφασιν.

Ἰησοῦ, ὁ τῷ Πατρὶ καὶ Πνεύματι Ὁμοούσιος, εὐχαριστῶ Σοι, ὅτι ἐχαρίσω μοι τὸν ἀνεξιχνίαστον πλοῦτον τῆς Θεογνωσίας Σου.

<sup>1</sup> Ἐπεὶ, κατὰ τὸν Μέγαν Βασίλειον, τὰ τέτταρα ταῦτα ἐν τῇ προσευχῇ, φυλάττεσθαι δεῖ, α΄ Δοξολογίαν β΄ Εὐχαριστίαν. γ΄ Ἐξομολόγησιν καὶ δ΄ Αἰτήσιν, διὰ τοῦτο καὶ ἡμεῖς ἐνταῦθα ἐν ἐνὶ ἐκάστῳ οἴκῳ, ταυτὶ τὰ τέτταρα κατὰ σειρὰν συνηρμόσαμεν.

Ἰησοῦ, ἡ τελειότης ἡ ὑπερτέλειος, εὐχαριστῶ σοι, ὑπὲρ πασῶν τῶν εἰς ἐμέ δεξιῶν καὶ ἀριστερῶν ἐνεργειῶν Σου.

Ἰησοῦ, ἡ ἀπεριόριστος Θεότης, ἐξομολογοῦμαι Σοι, ὅτι ἐγὼ μὲν ὡς ἄνθρωπος ἥμαρτον, σὺ δὲ ὡς Θεὸς ἐλέησον.

Ἰησοῦ, ἡ ἄπειρος μεγαλειότης, ἐξομολογοῦμαι Σοι, ὅτι ἐγὼ ὁ ἀπείρως ἐλάχιστος, ἐλύπησα καὶ λυπῶ τὸ Πνεῦμά Σου τὸ Ἅγιον.

Ἰησοῦ, ἡ ἀγαθότης ἡ ὑπεράγαθος, οὐδὲν ἐποίησα ἀγαθὸν ἐνώπιόν Σου ἀλλὰ δός μοι διὰ τὴν ἀγαθότητά Σου βαλεῖν ἀρχήν.

Ἰησοῦ, ἡ Δύναμις ἡ ἀπρόσιτος, κραταίωσόν με τὸν ἀσθενῆ, ἵνα φοβῆται με ὁ ἐχθρὸς διὰ τὴν ἐν ἐμοὶ δύναμιν τὴν Σην.

Ἰησοῦ, ἡ Σοφία ἡ ἀνεξιχνίαστος, σοφίσόν με, ἵνα ἐκκλίνω ραδίως τὰ τοῦ σοφιστοῦ τῆς κακίας σοφίσματα.

Ἰησοῦ, ἡ Δικαιοσύνη ἡ προαιώνιος, εὐθύνον ἐν τῷ μέσῳ τῆς ἀρετῆς καὶ μὴ ἐν ὑπερβολαῖς καὶ ἐλλείψεσι τὰ ἐμὰ διαβήματα.

Ἰησοῦ, Θεὲ ἀνώνυμε, δίδαξόν με τοῦ ποιεῖν τὸ ἀγαθὸν καὶ εὐάρεττον καὶ τέλειον θέλημά Σου.

Ἰησοῦ, Λόγε ἀπειρώνομε, γνώρισόν μοι τίνα δεῖ καὶ πῶς δεῖ ζητεῖν παρὰ Σοῦ τὰ αἰτήματά μου.

Ἰησοῦ Υἱὲ τοῦ Θεοῦ, ἐλέησόν με.

**Β**ουληθεὶς ἐκ μὴ ὄντων, ὄντα κτίσαι, ὦ Λόγε, ὑπέστησας Ἀγγέλους τὸ πρῶτον Καὶ εὐθὺς παρέστησάν σοι δουλικῶς, χίλια χιλιάδες καὶ μύρια μυριάδες νόων καθαρῶν λεπτοτάτων, αἰνοῦσί Σε σὺν τῷ Πατρί Σου καὶ Πνεύματι καὶ ἀκαταπαύστως βοᾶσαι Ἅγιος, Ἅγιος, Ἅγιος καὶ ἄδουσαι. Ἀλληλούϊα.

**Γ**νώριμον πᾶσαι θεῖναι πλοῦτον, ὦ Θεοῦ Λόγε, ἰδίας ἀγαθότητος, θέλων καὶ δεῦτερον Κόσμον αἰσθητόν, τὸν ἐξ οὐρανοῦ καὶ γῆς καὶ τῶν ἐν μέσῳ συνεστῶτα παρήγαγες, παμμέγιστον ποσότητι ποικίλον δὲ τοῖς εἶδεσι. Δι' ὅ σοι κελαδῶ τοιαῦτα.

Ἰησοῦ, ὁ Ποιητὴς τῶν Ἀγγέλων, δοξολογῶ Σε τὸν ὑπὸ τῶν ἐννέα Ταγμάτων ἀκαταπαύστως δοξολογούμενον.

Ἰησοῦ, ὁ Κύριος τῶν αὐτῶν Νόων, δοξολογῶ Σε τῶν ὑπὸ τῶν νοερῶν οὐσιῶν ἀσιγήτως θεολογούμενον.

Ἰησοῦ, ὁ Δημιουργὸς τῶν ὑπερκοσμίων καὶ ἐγκοσμίων, εὐχαριστῶ Σοι, ὅτι δι' ἐμὲ τοὺς δύο κόσμους ἐποίησας.

Ἰησοῦ, ὁ Καλλωπιστὴς πάντων τῶν κτισμάτων, εὐχαριστῶ Σοι, ὅτι διὰ τοῦ λογικοῦ θεωρὸν με τούτων ἀνέδειξας.

Ἰησοῦ, ὁ Προνοητὴς καὶ Συνοχεύς, τῶν ὑπὸ Σοῦ δημιουργηθέντων καὶ καλλωπισθέντων, ἐξομολογοῦμαι Σοι, ὅτι μόνος ἐγὼ ἀνάξιος τῆς Προνοίας Σου διὰ τῆς ἀνομίας μου εὔρημαι.

Ἰησοῦ, ὁ νεύματι τανύσας τὸν οὐρανόν, ἐξομολογοῦμαι Σοι, ὅτι ταῖς πολλαῖς ἀμαρτίαις κατακαμπτόμενος, οὐδὲ τὸ πρόσωπον τοῦ οὐρανοῦ ἰδεῖν δύναμαι.

Ἰησοῦ, ὁ τοὺς δύο φωστῆρας κατασκευάσας, τὸ τριμερὲς τῆς ψυχῆς μου φώτισον.

Ἰησοῦ, ὁ τὸν πόλον κοσμήσας τοῖς ἄστρασι, τοῖς σοῖς με χαρίσμασι κόσμησον.

Ἰησοῦ, ὁ τὴν γῆν ζωγραφήσας τοῖς ἄνθεσι, παντοδαπὰς ἀρετάς με βλαστάνειν ἐνίσχυσον.

Ἰησοῦ, ὁ τὰ φυτὰ ποικίλοις καρποῖς ποιήσας κατάκομα, τοῖς καρποῖς με τοῦ Ἁγίου Σου Πνεύματος καταπλούτισον.

Ἰησοῦ, ὁ τοῖς ζώοις αἰσθησιν ἐνθεῖς καὶ ζωὴν, ἀποθανεῖν με τῷ κόσμῳ καὶ ζῆσαι ἐν Σοὶ ἐνδυνάμωσον.

Ἰησοῦ, ὁ τὰ τέσσαρα στοιχεῖα παραγαγών, ταῖς τέσσαρι γενικαῖς ἀρεταῖς με περίφραζον.

Ἰησοῦ Υἱὲ τοῦ Θεοῦ, ἐλέησόν με.

**Δ**εῖξαι μείζονα θέλων, σοφία τῆς προτέρας, τὸν ἄνθρωπον διέπλασας, Λόγε, ἐκ τῶν νοητῶν καὶ αἰσθητῶν, ὥσπερ κόσμον μέγαν ταῖς δυνάμεσιν ἐν τῷ μικρῷ καὶ ὡς ἐπίλογον τοῦ παγκοσμίου λόγου Σου καὶ ἔθου τοῦτον ἐν τῷ Παραδείσῳ, προσκυνητὴν τοῦ Κράτους Σου· ὅς παραβὰς τὴν ἐντολήν Σου καὶ μεταγνοῦς, ἔμαθέ Σοι ψάλλειν. Ἀλληλοῦτα.

**Ε**φάνης Πατριάρχαις καὶ Μωσεῖ τελευταῖον, Σινᾶ ἐπὶ τοῦ ὄρους ὁ Λόγος καὶ Νόμον ἔδωκας τὸν γραπτὸν εἶτα καὶ Προφήτας ἀπέστειλας τὴν ἐπὶ γῆς παρουσίαν Σου προφητεύοντας. Ὅθεν ἐγὼ ταῦτα τῶ νοῖ μελετῶν, τοιάδε προσφωνῶ Σοι πόθῳ.

Ἰησοῦ, ὁ Θεὸς τῶν θεῶν δοξολογῶ Σε τὸ συναῖδιον τῆς πατρικῆς δόξης ἀπαύγασμα.

Ἰησοῦ, ὁ Κύριος τῶν Κυρίων, δοξολογῶ Σε τὸν ἀπαράλλακτον τῆς τοῦ Γεννήτορος ὑποστάσεως χαρακτῆρα.

Ἰησοῦ, ὁ Βασιλεὺς τῶν βασιλέων, εὐχαριστῶ Σοι, ὅτι καμὲ τὸ βδέλυγμα εἰς τὴν Οὐράνιον Βασιλείαν ἐκάλεσας.

Ἰησοῦ, ὁ Ἅγιος τῶν ἁγίων, τι ἀνταποδώσω Σοι περὶ πάντων, ὧν ἐμοὶ ἀνταπέδωκας;

Ἰησοῦ, Πανθαύμαστε, ἡ γλυκεῖα ἐλπίς τῶν προπατόρων, ἐξομολογοῦμαί Σοι, ὅτι διὰ τὰς πολλὰς ἁμαρτίας μου οὐκ ἔχω βεβαίαν ἐλπίδα τῆς σωτηρίας μου.

Ἰησοῦ, Παντοδύναμε, ἡ ἐξαιρετος ἐπαγγελία τῶν Πατριαρχῶν, ἐξομολογοῦμαί Σοι, ὅτι ἐκπέπτωκα τῶν ἐπηγγελμένων Σου ἀγαθῶν διὰ τὰς ἀνομίας μου.

Ἰησοῦ, ζωαρχικώτατε, ἡ ἔνδοξος τελείωσις τῶν θεσπισμάτων τῶν νομικῶν, ἐν πᾶσί με ποίησον κατηρτισμένον καὶ τέλειον.

Ἰησοῦ, ὑπέριμε, τὸ ποθητὸν πλήρωμα τῶν Προφητῶν τοῦ πληρώματος τοῦ Νόμου τῆς ἀγάπης, δεῖξόν με μέτοχον.

Ἰησοῦ, ὁ γλυκύτατος Πλάστης μου, τὸν ὑπὸ τῆς ἁμαρτίας συντριβέντα ἀνάπλασόν με.

Ἰησοῦ, ἡ ψυχὴ τῆς ψυχῆς μου, πάσας τὰς ἐντολάς Σου τηρεῖν ἐνίσχυσόν με.

Ἰησοῦ, ὁ ἐπουράνιός μου Πατήρ, ἀξιώσόν με τῆς υἰοθεσίας Σου.

Ἰησοῦ, τὸ πρωτότυπον κάλλος μου, ἀναμόρφωσόν με τὴν εἰκόνα Σου.

Ἰησοῦ Υἱὲ τοῦ Θεοῦ ἐλέησόν με.

**Ζ**ωῆς τῆς ἀθανάτου, ἐκπεσοῦσαν, ὧ Λόγε, θεώμενος ἀνθρώπων τὴν φύσιν,

εὐσπλαγγίσθης ἐπ'αὐτῇ καὶ πέμψας τὸν Ἀρχάγγελον Γαβριήλ, εὐαγγελισόμενον τῇ Ἀειπαρθένῳ Μαριάμ, ἐξ αὐτῆς σάρκα προσείληφας ἀσπόρως καὶ ὑπὲρ ἔννοιαν, εὐδοκία τοῦ Πατρὸς καὶ συνεργεία τοῦ Ἁγίου Πνεύματος καὶ τὴν προαιώνιον βουλήν ἐκπεπλήρωκας, ἀκούων παρὰ πάντων οὕτως. Ἀλληλούϊα.

**Ἦ** κοντος εἰς τὸ πέρας, τοῦ τῆς κυφορίας, χρόνου ἐγεννήθης ἀφθόρως, ἐκ τῆς Ἀπειράνδρου Σου Μητρὸς, ἐν πόλει Βηθλεέμ, τέλειος Θεὸς καὶ τέλειος ἄνθρωπος, μία ὑπόστασις σύνθετος, γνωριζομένη ἐν δυσὶ τελεῖαι φύσεσι καὶ ἐνεργεῖαι καὶ θελήσεσιν. Ὅθεν, ἐγὼ τοιοῦτον φρικτὸν μυστήριον ἐννοῶν, σὺν θαύματι ἀνακράζω.

Ἰησοῦ, Υἱὲ Πατρὸς ἄνευ Μητρὸς κατὰ τὴν θεότητα, δοξολογῶ Σε τὸν ἐν ἀρχῇ ὄντα ὑπὲρ αἰτίαν καὶ λόγον.

Ἰησοῦ, Υἱὲ Μητρὸς ἄνευ πατρὸς κατὰ τὴν ἀνθρωπότητα, δοξολογῶ Σε τὸν ἐν τέλει γεγονότα δι' ἡμᾶς ἄνθρωπον.

Ἰησοῦ, θαυμαστὲ Σύμβουλε, ὁ πεμφθεὶς παρὰ τοῦ Πατρὸς Ἀπόστολος, εὐχαριστῶ Σοι διὰ τὴν περὶ ἡμᾶς ἔνσαρκον Οἰκονομίαν Σου.

Ἰησοῦ, Ἐμμανουήλ ἀναλλοίωτε, ὁ τῆς μεγάλης Βουλῆς Ἄγγελος, εὐχαριστῶ Σοι διὰ τὴν εἰς ἡμᾶς ἄκραν φιλάνθρωπίαν Σου.

Ἰησοῦ, Ἀμνὲ Θεοῦ ἄκακε, ἐξομολογοῦμαί Σοι αἰεὶ, ὅτι ὑπὲρ πάντας ἀνθρώπους Σοι ἥμαρτον.

Ἰησοῦ, καλέ μου, Ποιμὴν, ἐξομολογοῦμαί Σοι αἰεὶ, ὅτι ἐγὼ εἶμι τὸ ἀπολωλὸς πρόβατον.

Ἰησοῦ, εὐσπλαγγικώτατε Παράκλητε, ἐνεργοῦσαν ἐν ἐμοὶ τὴν χάριν τοῦ Πνεύματός Σου ποίησον.

Ἰησοῦ, νέε Ἀδάμ, ἔκδυσόν με τὸν παλαιὸν ἄνθρωπον καὶ Σὲ τὸν νέον με ἔνδυσον.

Ἰησοῦ, ὁ καταβάς ἐπὶ τὴν γῆν, ἐν οὐρανοῖς καὶ μὴ ἐπὶ γῆς ἔχειν με τὸ πολίτευμα καταξίωσον.

Ἰησοῦ, ὁ φύσει γενόμενος ἄνθρωπος, μέτοχόν με χάριτι τῆς Σῆς θεώσεως ἔνδειξον.

Ἰησοῦ, ἡ Ἀνατολήν τῶν Ἀνατολῶν, τὴν λήθην καὶ ἄγνοιαν καὶ ραθυμίαν ἀπ' ἐμοῦ δίωξον.

Ἰησοῦ, ἡ ἀνεκκάλητος παντὸς τοῦ Κόσμου χαρά, πάσης κοσμικῆς λύπης με ἐλευθέρωσον.

Ἰησοῦ Υἱε τοῦ Θεοῦ, ἐλέησόν με.

**Θ**εῖω νόμω, ὑπεύκων, ὁ τὸν Νόμον δοῦς πάλαι, σαρκὶ περιετιμήθης ὡς βρέφος καὶ ἔλαβες τὸ ὄνομα Ἰησοῦς, παρ' ὃ οὐκ ἔστιν ὑπὸ τὸν οὐρανὸν ἕτερον, ἐν ᾧ δεῖ σωθῆναι τὸν ἄνθρωπον καὶ ᾧ κάμπτει πᾶν γόνυ, ἐπουρανίων καὶ ἐπιγείων καὶ καταχθονίων καὶ πᾶσαν γλῶσσαν ἐξομολογεῖται κρᾶζουσα. Ἀλληλουῖα.

**Ἰ**δὼν Σε ὁ πρεσβύτες, Συμεὼν προσαχθέντα, ὡς βρέφος ἐν Ναῶ τοῦ Κυρίου, ἠγάπησάν σε ταῖς χερσὶ καὶ νῦν ἀπολύεις με ἀνεβόησε, ζωῆς καὶ τοῦ θανάτου Σε Δεσπότην διὰ τούτων κηρύττων ἅπασιν. Ὅθεν ἐγὼ τὴν τοιαύτην Σου συγκατάβασιν ἐκπληττόμενος, ταῦτα προσάδω.

Ἰησοῦ, τὸ γλυκύ μου καὶ πρᾶγμα καὶ ὄνομα δοξολογῶ Σε, τὸν ἐκ τῶν ὄντων ὅτι εἶ ἀναμφιβόλως πιστευόμενον.

Ἰησοῦ, τὸ πυκνὸν τῆς διανοίας μου μελέτημα, δοξολογῶ Σε, τὸν μηδαμῶς τις εἶ ἢ πῶς εἶ γνωριζόμενον.

Ἰησοῦ, ὅλη ἡ ὑπόθεσις τῆς νοεραῆς προσευχῆς, εὐχαριστῶ Σοι, ὅτι τοιαύτης ἀγγελικῆς ἐργασίας τὸ γένος τῶν ἀνθρώπων ἠξίωσας.

Ἰησοῦ, τοῦ νοὸς ἡ κίνησις ἡ κυκλική τε καὶ ἀπλανής, εὐχαριστῶ Σοι, ὅτι δι' αὐτῆς, τῆς πλάνης τοῦ διαβόλου τὸν νοῦν ἐλευθεροῦν ἠυδόκησας.

Ἰησοῦ, τὸ ὕψος καὶ βάθος, μῆκος καὶ πλάτος τῆς γνώσεως, ἐξομολογοῦμαι Σοι, ὅτι διὰ τὴν προσπάθειαν τῶν ὑλικῶν, ὁ νοῦς μου ἐν ἀγνωσίᾳ κατάκειται.

Ἰησοῦ, ἡ μνήμη ἡ φωτολαμπῆς καὶ ἀκόρεστος, ἐξομολογοῦμαι Σοι ὅτι αἱ ἐμπαθεῖς μνημαὶ σκότος αἰεὶ μοι γίνονται.

Ἰησοῦ, ἡ ἀγαλλίασις τῆς καρδίας, ἀπόδος μοι τὴν ἀγαλλίασιν τοῦ σωτηρίου Σου.

Ἰησοῦ, ἡ ρῶσις τοῦ σώματος, ὑγιὲς καὶ εὐχρηστον εἰς διακονίαν ποιήσον τὸ σαρκίον μου.

Ἰησοῦ, ἡ ἀναπνοή μου, ἐλθέ εἰς ἐπίσκεψίν μου.

Ίησοῦ, τὸ ἠδὺ ἐντρύφημα τῆς γλώσσης μου, δός μοι μνήμην τοῦ θανάτου, τῆς κολάσεως καὶ τῆς κρίσεώς Σου.

Ίησοῦ, ὁ φερόνυμος Σωτήρ μου, δωρεὰν σῶσόν με διὰ μόνον τὸ σωτήριο ὄνομά Σου.

Ίησοῦ Υἱε τοῦ Θεοῦ, ἐλέησόν με.

**Κ**αθαρίων μὴ χρῆζων , ὡς Θεὸς Ίησοῦ μου , βεβάπτισαι χειρὶ τοῦ Προδρόμου , ἐν τῷ Ἰορδάνη ποταμῷ , ἐμοὶ οἰκονομῶν τὴν κάθαρσιν ` καὶ Υἱὸς ἀγαπητὸς τοῦ Πατρὸς ἐμαρτυρήθης , καὶ Πνεῦμα Ἅγιον , ἐπὶ σὲ ὡς περιστερὰ κατελθόν , ἐδίδαξε τοὺς πάντας βοᾶν σοι . Ἀλληλούϊα .

**Λ**αμπρὰν ἤρας τὴν νίκην κατὰ τοῦ διαβόλου, εἰς ἔρημον ἀχθεὶς Ίησοῦ μου μετὰ γὰρ Νηστείαν τεσσαρακονθήμερον, οὐδὲν προτιμήσας τῆς ἀγάπης τοῦ Θεοῦ, οὐχ ἠδονάς, οὐ δόξαν ἀνθρώπων, οὐ πλοῦτον ρέοντα, ὑπὸ Ἀγγέλων ὄφθης ὑπηρετούμενος, δι' ὃ Σοὶ κράζω.

Ίησοῦ, ἀγαπητὲ Υἱέ, ἀγαπητοῦ Πατρὸς κατ' αἰτίαν, δοξολογῶ Σε, δι' οὗ τὴν πρὸς τὸν Ἀρχίφωτον Πατέρα προσαγωγὴν ἐσχίκαμεν.

Ίησοῦ, ἀγαπητὲ Λόγε, ἀγαπητοῦ Πνεύματος διὰ τὴν συμφυΐαν, δοξολογῶ Σε, δι' οὗ τὸ Πανάγιον ζωοποιὸν Πνεῦμα ἐπέγνωμεν.

Ίησοῦ, ἡ εὐδοκία τοῦ Πατρὸς, ἦτοι τὸ προηγούμενον θέλημα, εὐχαριστῶ Σοι διὰ τὸ ὑπερβάλλον τῆς περὶ ἐμὲ εὐδοκίας Σου.

Ίησοῦ, ἐν ᾧ κατοικεῖ πᾶν τὸ τῆς Θεότητος πλήρωμα, εὐχαριστῶ Σοι διὰ τὸν εἰς ἡμᾶς κενωθέντα πλοῦτον τῆς χάριτός Σου.

Ίησοῦ, ἡ τοῦ μυστηρίου τῆς Τριάδος φανέρωσις, ἐξομολογοῦμαί Σοι, ὅτι ἐπορώθη ἡ καρδία μου πρὸς τὴν τοιαύτην οὐράνιον Ἀποκάλυψίν Σου.

Ίησοῦ, ἡ πάντων τῶν αἰσθητῶν καὶ νοητῶν ἀνακεφαλαίωσις, ἐξομολογοῦμαί Σοι, ὅτι ὁ μόνος ἐγὼ ἀλλότριος κατὰ γνώμην εἰμὶ τῆς κοινῆς ταύτης ἐνώσεώς Σου.

Ίησοῦ, ὁ ἐν πολέμοις κραταιός, τοὺς νοητῶς καὶ αἰσθητῶς πολεμοῦντάς με πολέμησον.

Ίησοῦ, ὁ μόνος νικητὴς τῶν πειρασμῶν, ἐν τοῖς πειρασμοῖς ὑπομονὴν μοι βράβευσον.

Ἰησοῦ, ὁ τὰς κεφαλὰς τῶν δρακόντων συνθλάσας, τὸν σατανᾶν σύντριψον ὑπὸ τὰς πόδας μου.

Ἰησοῦ, ὁ τοῖς νόμοις, τοῦ Ἰορδάνου βαπτισθεὶς, δός μοι δάκρυα, ἵνα ἀπολούσω τὰς ἀμαρτίας μου.

Ἰησοῦ Πανάγαθε, ἐλευθέρωσόν με τῆς φιληδονίας, φιλοδοξίας καὶ φιλαργυρίας.

Ἰησοῦ μακρόθυμε, ἀπάλλαξόν με τῆς μητρὸς πάντων τῶν παθῶν φιλαυτίας.

Ἰησοῦ Υἱὲ τοῦ Θεοῦ, ἐλέησόν με.

**Μ**έλλον τῆς Βασιλείας, ἐν τῷ κόσμῳ κηρῦξαι, Χριστέ μου Εὐαγγέλιον Θεῖον, ἀπὸ μετανοίας τὴν ἀρχὴν, ἐποίησω. Καὶ γὰρ ἐλήλυθας, καλέσαι οὐ δικαίους, ἀλλὰ ἀμαρτωλοὺς εἰς μετάνοιαν ἐν ἧ καμὲ ἐνίσχυσον τὴν ζωὴν διανύειν, ἵνα κράζω Σοι, Ἀλληλούϊα.

**Ν**έαν ἔδειξας πᾶσαν, τῶν ἀνθρώπων τὴν φύσιν, ἀστράψας ἐν Θαβῶρ Ἰησοῦ μου, ὑπὲρ φέγγος τὸ ἡλιακὸν καὶ συνδοξάσας αὐτὴν τῇ ἀκτίστῳ δόξῃ τῆς θεότητος. Ὅθεν ἐγὼ ἐν Σοὶ ἐμαυτὸν καθορῶν, ἀναλαβόντα τὸ ἀρχαῖον κάλλος μου, ὑπὸ χαρᾶς ἀπάτου τοιάδε Σοι ἐν πίστει ψάλλω.

Ἰησοῦ, ἡ ὠραιότης ἡ ἐκστατικὴ καὶ ὑπέρκαλος, δοξολογῶ Σε τὸν τῇ βουλήσει τὴν δύναμιν σύνδρομον ἔχοντα.

Ἰησοῦ, ὁ ἔρωξ ὁ μανικός τε καὶ παντεπόθητος, δοξολογῶ Σε τὸν ἀπείρους κόσμους ὑποστήσαι ἰσχύοντα.

Ἰησοῦ, ἡ ὁδὸς καὶ ἡ ἀλήθεια καὶ ἡ ζωὴ, εὐχαριστῶ Σοι, ὅτι ὠδηγήσάς με εἰς τὴν ἀλήθειαν τῶν θείων καὶ ζωοποιῶν λογίων Σου.

Ἰησοῦ, τὸ ἄκρον ἀντικείμενον τῆς θεωρίας τῶν μακαρίων, εὐχαριστῶ Σοι, ὅτι τὴν ἀναξίαν φύσιν ἡμῶν, τῆς τοιαύτης ἠξίωσας δόξης Σου.

Ἰησοῦ, τὸ φῶς τὸ ὑπὲρ πᾶν φῶς, ἐξομολογοῦμαί Σοι, ὅτι ἐν σκότει τῆς ἀμαρτίας ὁ ἐσκοτισμένος πορεύομαι.

Ἰησοῦ, τὸ ἔσχατον τῶν ἐφετῶν, ἐξομολογοῦμαί Σοι, ὅτι οὐδέ ποτε, ὡς δεῖ τῇ σῆ ἀγάπῃ τέτρωμαι.

Ἰησοῦ, ἡ ζωοποιὸς καὶ γλυκυτάτη θέρμη, θέρμανόν με τὸν ψυχρανθέντα.

Ἰησοῦ, ἡ ἀστεροειδὴς καὶ λαμπροτάτη στολή, κόσμησόν με τὸν γυμνητεύοντα.



Ἰησοῦ, ἡ ἀρχὴ καὶ μέση καὶ τέλος μου, καθάρισον τὴν καρδίαν μου, ἵνα Σε ὀπτάνωμαι.

Ἰησοῦ, ὁ πάντα ὧν καὶ ὑπὲρ πάντα Θεός μου, ἐπίφανον ἐπ' ἐμέ τὸ πρόσωπόν Σου καὶ σωθήσομαι.

Ἰησοῦ, τὸ ὑπὲρ νοῦν ἔν, ὅλον ἠνωμένον ἐμαυτῷ δι' ἐπιστροφῆς τοῦ νοῦς καὶ συνεύσεως δεῖξόν με.

Ἰησοῦ, τὸ Μυστήριον τῆς ὑπεραγνώστου σιγῆς, ἀνώτερον παντὸς αἰσθητοῦ καὶ νοητοῦ ποιήσόν με.

Ἰησοῦ Υἱὲ τοῦ Θεοῦ, ἐλέησόν με.

**Ε**νίζει τὰ σὰ ἔργα νοῦν βροτῶν καὶ Ἀγγέλων, ὁ ἔδρασας ἐν γῆ Ἰησοῦ μου, οὐχ' ἰκετικῶς ὡς οἱ λοιποὶ, ἀλλ' αὐθεντικῶς ὡς Θεὸς τέλειος, νόσους παντοίας θεραπεύων καὶ νεκροὺς ἀνιστῶν, ἐξαιρέτως δὲ τὸν τετραήμερον Λάζαρον ὅς παλινζωΐας τυχών, μετὰ φωνῆς αἰνέσεως ἔψαλλέ Σοι. Ἀλληλουΐα.

**Ο**λος ἀνω ἐν θρόνῳ, σὺν Πατρὶ ἀχωρίστως καὶ Πνεύματι ὑπῆρχες Χριστέ μου καὶ ὅλος κάτω ἐν τῇ γῆ, ἐπὶ πώλου ὄνου ὄφθης καθήμενος· ἐκεῖ μὲν το, Γέλ Γέλ καὶ τῶν Ἀγγέλων τὴν αἴνεσιν ἐνταῦθα δὲ τό, ὡσαννά καὶ τῶν Παίδων ἀνύμνησιν προσδεχόμενος· μεθ' ὧν κάμοῦ τὴν αἴνεσιν πρόσδεξε ταύτην

Ἰησοῦ, ὁ θησαυρὸς τῶν ἀγαθῶν ἀπάντων ὁ ἀκένωτος, δοξολογῶ Σε τὸν ὄντα καὶ προόντα καὶ αἰεὶ εἰς τοὺς αἰῶνας ὄντα.

Ἰησοῦ, ὁ πλοῦτος τῶν χαρισμάτων ὁ ἀδαπάνητος, δοξολογῶ Σε τὸν πανταχοῦ διαφόρως καὶ κατὰ ταυτὸν ἐνεργοῦντα.

Ἰησοῦ, ὁ τῶν ψυχῶν καὶ σωμάτων Ἰατρός, εὐχαριστῶ Σοι, ὅτι πολλάκις κατ' ἄμφω ἰάτρευσάς με.

Ἰησοῦ, ὁ τὰ πάντα εἰδὼς Διδάσκαλος, εὐχαριστῶ Σοι, ὅτι διὰ τῶν μακαρισμῶν Σου ὀδεύειν ἐδίδαξάς με.

Ἰησοῦ, ὁ τοῖς κρούοσιν ἀνοίγων, ἐξομολογοῦμαί Σοι, ὅτι οὐδέποτε Σοι ἤνοιξα, ἵνα εἰσέλθης, τὴν πεπωρωμένην καρδίαν μου.

Ἰησοῦ, ὁ τοὺς δέκα λεπρούς καθάρισας, ἐξομολογοῦμαί Σοι ὅτι λεπρὸς εἰμι καὶ καθάρσεως χρήζω τῆς ἀπὸ τῶν κρυφίων μου.

Ἰησοῦ, ὁ τὴν πόρνην σωφρονεστέραν παρθένου ποιήσας, ἀπὸ τοῦ πολέμου τῆς πορνείας με σκέπασον.

Ἰησοῦ, ὁ τὴν Μαγδαληνὴν τῶν ἑπτὰ Δαιμονίων ἀπαλλάξας, τῶν ἑπτὰ θανασίμων ἁμαρτιῶν με ἐξάρπασον.

Ἰησοῦ, ὁ τῶν πεπλανημένων ὁδηγός, εἰς τὸ ὀρθῶς κινεῖσθαι τὰς πέντε μου αἰσθήσεις ὁδήγησον.

Ἰησοῦ, ὁ τοῦ Κόσμου ἐξαλείφων τὰς ἀνομίας, τὰς ἐμπαθεῖς μου προλήψεις ἐξάλειψον.

Ἰησοῦ, ὁ τῶν ἀνθρώπων ἐλευθερωτής, ἀπὸ τῶν τῆς γλώττης δυσφυλάκτων πτωμάτων με ἐλευθέρωσον.

Ἰησοῦ, ὁ τὰ πάντα τοῖς πᾶσι γινόμενος, πάντα τὰ πρὸς σωτηρίαν αἰτήματά μου πλήρωσον.

Ἰησοῦ Υἱὲ τοῦ Θεοῦ, ἐλέησόν με.

**Π**ᾶσα φύσις Ἀγγέλων, κατεπλάγη τὸ μέγα τῆς σῆς συγκαταβάσεως ἔργον ἵπως ὁ τῶν ἀπάντων Δεσπότης, ὡς δοῦλος ταπεινός, ἔκλινας γόνυ καὶ ἔνιψας τοὺς πόδας τῶν Σῶν Μαθητῶν καὶ αὐτοῦ τοῦ προδότου Σου. Δι' ὃ ἐν τῷ οὐρανῷ καὶ ἐν τῇ γῆ ὑψώθη τὸ Ὄνομά Σου, ὑπὲρ πᾶν ὄνομα καὶ παρὰ πάσης γλώσσης ἀκούεις. Ἀλληλούϊα.

**Ρ**ύσιον τοῦ βροτείου, γένους ὃ Ἰησοῦ μου, Μυστήριον παρέδωκας Μύσταις τὸν μὲν ἄρτον ἐν τῷ δείπνῳ, εἰς αὐτό Σου τὸ Σῶμα μεταβαλὼν, τὸν δὲ οἶνον εἰς αὐτὸ τὸ Αἷμά Σου ἵ τοῦτο ποιεῖν αὐτοὶ παραγγείλας εἰς τὴν Σὴν ἀνάμνησιν ἐξ ὧν ἐγὼ ὡς ἀφάρτων συνεχῶς κοινωνῶν, ἀγιάζομαι καὶ θεοῦμενος κράζω Σοι ταῦτα.

Ἰησοῦ, Ἀρχιερεῦ ἀιώνιε, δοξολογῶ Σε τὸν μὴ νοητὸν ἀντικειμένων δεόμενον, ὡς ὑπὲρ τὸ νοεῖν ὄντα.

Ἰησοῦ, Μελχισεδέκ ἀγενεαλόγητε, δοξολογῶ Σε τὸν μὴ τοῖς νοοῦσιν ὑποπίπτοντα, ὡς ὑπὲρ νοεῖσθαι ὑπάρχοντα.

Ἰησοῦ, τῶν εἰσαγωγικῶν ἢ γλυκεῖα πόσις, εὐχαριστῶ Σοι, ὅτι πολλάκις τῷ Αἱματί Σου τὸ αἷμά μου καθήγνισας.

Ἰησοῦ, τῶν τελείων ἢ στερεὰ βρῶσις, εὐχαριστῶ Σοι, ὅτι πολλάκις τῷ Σώματί Σου τὸ σῶμά μου συνεκέρασας.

Ἰησοῦ, ὁ Θύτης ὧν ὁ αὐτὸς καὶ τὸ θῦμα, ἐξομολογοῦμαί Σοι, ὅτι ἀναξίως μεταλαμβάνειν τολμῶ τῶν φρικτῶν Μυστηρίων Σου.

Ἰησοῦ, ὁ ὄλος τῷ Μυστηρίῳ καὶ ὄλος ἐν παντὶ μέρει αὐτοῦ, ἐξομολογοῦμαί Σοι, ὅτι οὐ μετὰ τῆς δεούσης προετοιμασίας πλησιάζω τῇ Ἁγίᾳ Τραπέζῃ Σου.

Ἰησοῦ, ὁ Ἄρτος τῆς ζωῆς, ἔμπλησόν με συνεχῶς τὸν πεινῶντα.

Ἰησοῦ, τὸ πόμα τῆς εὐφροσύνης, πότισόν με συνεχῶς τὸν διψῶντα.

Ἰησοῦ, ὁ μόσχος ὁ σιτευτός, θρέψόν με ὡς τὸν υἱόν Σου τὸν ἄσωτον καὶ ἄφесιν τῶν πταισμάτων μου δώρησαι.

Ἰησοῦ, τὸ μάννα τὸ οὐράνιον, γλύκανόν με ὡς λαόν Σου τὸν ἀχάριστον καὶ εἰς τὴν γῆν τῆς ἐπαγγελίας εἰσάγαγε.

Ἰησοῦ, μέχρι τῶν ἐσχάτων ταπεινωθεῖς, τὸν υπερήφανον ἐν ἔργοις καὶ λόγοις καὶ ἐννοίαις, ταπεινώσόν με.

Ἰησοῦ, ὁ πάντα ποιήσας εἰς ἡμῶν ὑπόδειγμα, ἀκολουθεῖν Σου τοὺς ἵχνεσιν ἐνδυνάμωσόν με.

Ἰησοῦ Υἱὲ τοῦ Θεοῦ, ἐλέησόν με.

**Σ**ῶσαι θέλων τὸν κόσμον, κοσμοσῶστα Σωτήρ μου, ὑπέμεινας σαρκὶ ἑκουσίως, τὰ φρικτὰ Πάθη καὶ τὸν σταυρόν, τὸν ἄτιμον θάνατον καὶ τὴν ταφὴν τὴν θεόσωμον, μείνας ἀπαθῆς τῇ θεότητι. Δι' ὧν ἐγὼ τῆς φθορᾶς ἀπαλλαγείς, πόθῳ Σοι μέλω. Ἀλληλούϊα.

**Τ**ριήμερος ἀνέστης ἐκ νεκρῶν Ἰησοῦ μου, μὴ λύσας τὰς σφραγίδας τοῦ τάφου καὶ εἰσῆλθες κεκλεισμένων τῶν θυρῶν, πρὸς τοὺς μαθητάς Σου ὡς Παντοδύναμος, πιστοποιῶν αὐτοῖς, τὴν υπερένδοξόν Σου Ἀνάστασιν ὑφ' ἧς ἐγὼ ζωοποιηθεῖς, προσφθέγγομαι ἀπὸ καρδίας.

Ἰησοῦ, ὁ Μεσίτης Θεοῦ καὶ ἀνθρώπων, δοξολογῶ Σε τὸν παντὸς νοήματος σημαντικοῦ ἀπειράκις ὑπέρτερον.

Ἰησοῦ, ὁ δοὺς ἑαυτὸν ἀντίλυτρον ὑπὲρ πάντων, δοξολογῶ Σε τὸν παντὸς λόγου προφορικοῦ ἀπειράκις ἀπείρως ἀνώτερον.

Ἰησοῦ, ὁ σαρκὶ τὰ πάθη καταδεξάμενος, εὐχαριστῶ Σοι, ὅτι τοῖς πάθεσί Σου ἠλευθέρωσάς με τῆς ἐμπαθείας, ἡδυπαθείας καὶ προσπαθείας.

Ἰησοῦ, ὁ μείνας ἀπαθὴς καθ' ὃ Θεὸς εὐχαριστῶ Σοι, ὅτι τὴν παθητὴν μου φύσιν ἀνήγαγες εἰς τὸ ἀξίωμα τῆς ἀπαθείας.

Ἰησοῦ, ὁ σταυρὸν ὑπομείνας, ἐξομολογοῦμαί Σοι, ὅτι ἀνάξιος εὐρέθην τοῦ διπλοῦ σταυροῦ τῆς πράξεως καὶ θεωρίας.

Ἰησοῦ, ὁ διὰ τοῦ Αἵματός Σου ἐξαγοραστὴς τῶν ἀμαρτωλῶν, ἐξομολογοῦμαί Σοι ὅτι εἰσέτι πεπραμένος εἰμι τῇ δουλείᾳ τοῦ ἐχθροῦ καὶ τῆς ἀμαρτίας.

Ἰησοῦ, ὁ τὸν ληστὴν αὐθιμερὸν μετανοοῦντα προσδεξάμενος, πρόσδεξαι καμὲ τὸν μετανοοῦντά Σοι.

Ἰησοῦ, ὁ τοῖς ἡλοῖς ἐπὶ τοῦ ξύλου καθηλωθεὶς καθηλώσον τὰς σάρκας μου ἐν τῷ φόβῳ Σου.

Ἰησοῦ, ὁ ὑπὲρ τῆς ἀγάπης ἡμῶν ἀποθανόν, ὑπὲρ τῆς ἀγάπης τῆς σῆς καὶ τῶν ἀδελφῶν, ἐτοίμως ἔχειν με ἀποθανεῖν ἐνδυνάμωσον.

Ἰησοῦ, ὁ τῇ Ταφῇ Σου τὸν Ἄδην σκυλεύσας, διὰ τῶν ἀγαθῶν λογισμῶν τοὺς πονηροὺς καὶ αἰσχροὺς καὶ βλασφήμους μου λογισμοὺς ἐνταφίασον.

Ἰησοῦ, ἡ τῶν πεπτωκότων Ἀνάστασις, ἀνάστησόν με τὸν καθ' ἐκάστην ὀλισθαίνοντα.

Ἰησοῦ, ἡ ζωὴ τῶν νεκρῶν, ζωοποίησόν με τὸν νεκρωθέντα.

Ἰησοῦ Υἱὲ τοῦ Θεοῦ, ἐλέησόν με.

**Υ**ψωθείς ἐν νεφέλῃ οὐρανοῦ Ἰησοῦ μου, ἀνῆλθες μετὰ σώματος δόξης καὶ ἐκάθισας ἐκ δεξιῶν τοῦ Πατρὸς, ὑπεράνω πάσης ἀρχῆς καὶ ἐξουσίας καὶ δυνάμεως· εἰς ὃ ἦς πάλιν ἐπανελθὼν καὶ ὑπὸ πάντων Ἀγγέλων καὶ πάσης τῆς Κτίσεως προσκυνούμενος καὶ ἀκούων ὡς Θεὸς τὸν ὕμνον. Ἀλληλούϊα.

**Φ**ῶς ὑπάρχων τοῦ Κόσμου, Ἰησοῦ φωτοδότα, φῶς ἄλλο ἐξαπέστειλας μύσταις, ἐν ἡμέρᾳ τῆς Πεντηκοστῆς, τὸ παράκλητον Πνεῦμα, τὸ ἐκ τοῦ Ἀγεννήτου φωτὸς τοῦ Πατρὸς μόνου ἐκπορευόμενον καὶ σοὶ ὄν ὁμοούσιον ὃ καὶ ἐφώτισεν αὐτοὺς καὶ πυρίνους ἀνέδειξε δι' ὧν ἐγώ, ἓν καὶ τρίτον φῶς ἐλλαμφθεὶς, ζέοντι πόθῳ ἀναμέλω.

Ἰησοῦ, ἡ μόνη Κεφαλή πάσης τῆς Ἐκκλησίας, δοξολογῶ Σε τὸν Πρωτότοκον πάσης τῆς κτίσεως.

Ἰησοῦ, ὅλη ἡ ἀπόλαυσις τῆς οὐρανῶν Βασιλείας, δοξολογῶ Σε τὸν Πρωτότοκον τῆς ἐκ νεκρῶν Ἀναστάσεως.

Ἰησοῦ, ἡ Πίστις τῶν Ὁρθοδόξων ἡ ἀνίκητος, εὐχαριστῶ Σοι, ὅτι ἐν τῇ Ὁρθοδόξῳ ταύτῃ Πίστει γεννηθῆναί με ηὐδόκησας.

Ἰησοῦ, ἡ ἐλπίς πάντων τῶν περάτων τῆς γῆς ἡ ἀκαταίσχυντος, εὐχαριστῶ Σοι, ὅτι ἐλπίδας βεβαίας ἡμῖν τῆς εἰς οὐρανὸς ἀποκαταστάσεως δέδωκας.

Ἰησοῦ, τὸ μέγα καὶ ἀτελεύτητον ἔλεος, ἐξομολογοῦμαί Σοι, ὅτι ἀνάξιον ἐμαυτὸν ἐκουσίως τοῦ τοιούτου Σου ἐλέους ἐποίησα.

Ἰησοῦ, ἡ ζωὴ τοῦ Κόσμου ἡ αἰώνιος, ἐξομολογοῦμαί Σοι, ὅτι ἐγὼ οὐκ ἀγαπῶ τὴν ζωὴν, ἀλλὰ τὸν αἰώνιον θάνατον.

Ἰησοῦ, ὁ ὑπὲρ ἡμῶν ἰλασμός πρὸς τὸν Πατέρα γινόμενος, ἰλάσθητι ἐπὶ ταῖς ἁμαρτίαις μου καὶ συγχώρησον πᾶν ἄτοπον ὄρημα τῆς καρδίας μου.

Ἰησοῦ, Ἄρχων εἰρήνης, ὁ εἰρηνοποιήσας οὐράνια καὶ ἐπίγεια, εἰρήνευσόν με πρὸς Σε, πρὸς ἐμαυτὸν καὶ πρὸς τὸν πλησίον μου.

Ἰησοῦ, ὁ τῇ ἐπιθυμίᾳ τοῦ Ἁγίου Πνεύματος τὴν οἰκουμένην εὐωδιάσας, κάμει τὸν δυσωδέστατον εὐωδιάσον.

Ἰησοῦ, ὁ τοὺς Σοὺς Μαθητὰς ναοὺς ἀναδείξας τοῦ Πνεύματος, ναὸν κάμει τῆς αὐτοῦ δωρεᾶς καὶ χάριτος ποίησον.

Ἰησοῦ, ὁ τὴν ἐξ ὕψους Δύναμιν ἐνδύσας τοὺς Ἀποστόλους Σου, Πνεύματι ἡγεμονικῶς τὸ τῆς διανοίας μου ὀλισθηρὸν στήριξον.

Ἰησοῦ Υἱὲ τοῦ Θεοῦ, ἐλέησόν με.

**Χ**άριν τοῦ Παρακλήτου οἱ σοὶ μῦσται λαβόντες, ἐσπάρησαν εἰς πάντα τὸν κόσμον καὶ τὰ ἔθνη εἰς τὸ ὄνομα τῆς Ἁγίας Τριάδος βαπτίσαντας, ἐδίδαξαν αὐτὰ πιστεύειν εἰς ἓνα Θεὸν Τρισυπόστατον καὶ εἰς Σὲ τὸν ἐκ Θεοῦ ἀποσταλέντα Κύριον Ἰησοῦν Χριστὸν καὶ ψάλλειν Σοι ὡς Θεῷ τὸν ὕμνον. Ἀλληλούϊα.

**Ψ**άλας Σου τὴν προτέραν Παρουσίαν Χριστέ μου, νῦν ψάλλω Σοι ᾠδαῖς τε καὶ

ὕμνοις καὶ τὴν Δευτέραν καὶ φρικτὴν, Παρουσίαν ἐν ἧ ἔρχόμενος, κρινεῖς τὸν κόσμον ἅπαντα, ὡς Θεὸς μετὰ δόξης καὶ ἀποδώσεις ἐκάστῳ καθ' ἃ ἔπραξε. Δι' ὅ Σοι μετὰ πόθου κράζω.

Ἰησοῦ, ὠραιότατε, τὸ κήρυγμα τῶν Ἀποστόλων, δοξολογῶ Σε, δι' οὗ τὰ πάντα γέγονασιν.

Ἰησοῦ, παμπόθητε, τὸ στερέωμα τῶν μαρτύρων, δοξολογῶ Σε, εἰς ὃν τὰ πάντα ἐπιστρέφουσιν.

Ἰησοῦ, θεαρχικώτατε, ἡ παρηγορία τῶν Ὁσίων, εὐχαριστῶ Σοι ὅτι ἐκ τοῦ κόσμου χωρίσας με, τοῦ μοναδικοῦ σχήματος κατηξίωσας.

Ἰησοῦ, ἰλαρώτατε, ἡ δόξα τῶν Ἱεραρχῶν, εὐχαριστῶ Σοι, ὅτι διὰ τῆς θεολογίας αὐτῶν ἀσφαλῆ μοι τὴν πίστιν παρέδωκας.

Ἰησοῦ, φιλανθρωπότατε, ἡ χαρὰ τῶν δικαίων, ἐξομολογοῦμαι Σοι, ὅτι ἐγὼ οὐχὶ τοὺς δικαίους, ἀλλὰ τοὺς ἀδίκους ὡς ἄφρων ἐζήλωσα.

Ἰησοῦ, πολυέλεε, ὁ ἐπιθυμητὸς Μεσσίας ὑπὸ πάντων τῶν Ἐθνῶν, ἐξομολογοῦμαι Σοι, ὅτι μετὰ νόμον καὶ χάριν ἀμαρτάνων καὶ τοὺς Ἐθνικοὺς αὐτοὺς τῇ κακίᾳ ὑπερβέβηκα.

Ἰησοῦ, Χριστέ, ἡ ἐπουράνιος κλῆσις τῶν χριστιανῶν, ἀνάξιον ταύτης ἐπὶ τῶν ἔργων μὴ δεῖξής με.

Ἰησοῦ, ἀναμάρτητε, ἡ σωτηρία τῶν ἀμαρτωλῶν, εἰ καὶ ἐγὼ ἐγκατέλιπόν Σε, ἀλλὰ Σὺ μὴ ἐγκαταλείπης με.

Ἰησοῦ, ἡ ἀνάπαυσις τῶν κοπιώντων, ᾗδε καὶ ἐκεῖσε ἀνάπαυσόν με.

Ἰησοῦ, ὁ Κριτὴς τῶν νεκρῶν καὶ τῶν ζώντων, κατὰ τὰ ἔργα μου μὴ κρίνης με.

Ἰησοῦ, ὁ μόνος ἔχων τὰς κλεῖς τοῦ Ἄδου καὶ τοῦ θανάτου, τῆς αἰωνίου κολάσεως ρῦσαί με.

Ἰησοῦ, ὁ μόνος ὢν ἀπὸ συλλήψεως Μακάριος, κληρονόμον τῆς Βασιλείας Σου δεῖξόν με.

Ἰησοῦ Υἱὲ τοῦ Θεοῦ, ἐλέησόν με.

**Ω** Πρῶτε καὶ Ἔσχατε Ἰησοῦ Ἄρχῃ καὶ Τέλῳ Ἄλφᾳ καὶ Ὠμέγᾳ Ἰησοῦ, ὁ παρὰ τῶν

ὑπερκοσμίων καὶ ἐγκοσμίων καὶ παγκοσμίων ὑμνούμενος καὶ πάλιν μένων ὡς Θεός, ἀεὶ ὑπερύμνητος. Δέξαι μου τὴν μικρὰν ταύτην ὑμνωδίαν, ὡς τῆς χήρας τὰ δύο λεπτά καὶ σῶσον ἐμὲ καὶ πάντας τοὺς Ὁρθοδόξους ἵνα πάντες εἰς δόξαν τοῦ Ὄνοματός Σου ψάλλωμεν αἰωνίως. Ἀλληλούϊα.

